

लेमन ने लांच किया नया फोन

लखनऊ (कासं.)। लैमन मोबाइल्स ने बुधवार को ट्यूलिप इन् में ऐस्पायर सिरीज के लांच की घोषणा की। जिसका लक्ष्य तकनीकी उत्कृष्टता और किफायत के बीच के फर्क को मिटाना है। ऐस्पायर सिरीज के फोन सिर्फ लैमन मोबाइल प्रयोक्ताओं को मोबाइल फोन अनुभव के एक नए मुकाम पर ले जाएंगे बल्कि ये स्मार्टफोन सिगमेंट को बदलते हुए नई मिसाल भी कायम करेंगे। ऐस्पायर सिरीज में अत्याधुनिक हैंडसेट पेश किए जाएंगे जो अपनी नई तकनीकों व वैज्ञानिक डिजाइन के दम पर स्मार्टफोन सिगमेंट में परिवर्तन लाने में सक्षम हैं। शुरुआती दौर में इस मोबाइल सेट के 4 मॉडल लांच किए जा रहे हैं। इस सिरीज में पहला मॉडल ऐस्पायर ए1 नए जेनरेशन को ध्यान में रखते हुए डिजाइन किया गया है।

बताते चलें कि लैमन मोबाइल्स, फास्ट्रैक कम्यूनिकेशन प्रा. लि. से प्रबंधित संगठन है। और फास्ट्रैक कम्यूनिकेशन प्रा. लि. के निदेशक गोपाल कालरा ने बताया कि यह फोन बहुत ही स्लीक और स्टाइलिश



लुक वाला है। इसमें इलेक्ट्रोमैग्नेटिक पैन भी है, जिसे एक दम सटीक स्कैचिंग और आर्टवर्क के लिए इस्तेमाल किया जा सकता है। यह फोन व्यक्ति को कागज पर लिखने का स्वाभाविक एहसास प्रदान करता है। इलेक्ट्रोमैग्नेटिक पैन न केवल एसएमएस, मीटिंग नोट्स और ईमेल लिखने के लिए प्रयोग किया जा सकता है बल्कि इसके द्वारा बिना बाधा के डॉ, पेन्ट और इमेज भी क्रॉप की जा सकती है। इस फोन को बाजार में लांच करते हुए फास्ट्रैक कम्यूनिकेशन प्रा. लि. के निदेशक ने कहा कि उम्दा अनुभव और उन्नत फीचर्स के साथ व्यक्ति विचारों को आसानी से अभिव्यक्त कर सकते हैं और काम को अच्छे तरीके से कर

सकते हैं। उन्होंने कहा कि हमारा लक्ष्य है अभिनव, स्टाइलिश व खासियतों से भरपूर फोन के साथ हर भारतीय को मोबाइल क्रांति का हिस्सा बनाना। जो कोई भी रचनात्मक व अनूठा होना तथा अभिव्यक्त करना चाहता है उसके लिए ऐस्पायर ए। सिरीज आदर्श उपकरण है, जो सबसे किफायती कीमत पर उपलब्ध है। जानकारी के लिए बता दें कि ऐस्पायर की बड़ी स्क्रीन की सुविधा के साथ इसकी अन्य विशेषताएं हैं, 10 एमएम पतला, 197 ग्राम वजन और नैरो फ्रेम डिजाइन। इस फोन का एक और आकर्षक फीचर है क्विक सर्च ऑप्शन, जो इसके स्क्रीन पर लिख कर किया जा सकता है।